



[www.oljan.fo](http://www.oljan.fo)

Jan Müller

03 - 07 - 2013

## Støðan í Egyptalandi ávirkar oljuprísir

Hvønn dag fara 3 mill. tunnur av olju gjøgnum Suez veitina í Egyptalandi. So stóran týðning hevur henda flutningsleiðin, at umleið 8% av øllum heimshandlinum fer henda vegin vil BBC vera við. Nú stríð hevur tikið seg upp í Egyptalandi hevur tað longu ávirkað oljuprísir, og í ringasta føri kann borgarakríggj í landinum fáa sera stóra ávirkan á oljuprísir. Prísir á Norðsjóvarolju er hækkaður við góðum dollara í mun til í gjárkvøldið og er á 104,92 dollarar fyri tunnuna. Um støðan í Egyptalandi harðnar enn meira í dag, so meta eygleiðarar, at oljuprísirur kann hækka enn meira og harvið koma at skaða heimsbúskapin, sum frammanundan hevur stórar trupulleikar at dragast við. Leiðslan fyri herin hevur sent út eitt seinasta skriv til Mursi forseta við heitinum Teir seinastu tímarnir, har sagt verður, at herurin er tilreiðar at berjast til tað seinasta móti terroristum, víðgongdum og tápulingum. Hetta skrivar tíðindastovan Reuters. Herurin hevur givið Mursi forseta eitt ultimatum, antin at fáa samstarv í lag við andstøðuna ella fara frá. Forsetin hevur tó í røðu í sjónvarpinum fyrrapartin sagt frá, at hann er valdur av fólkinum og hevur onga ætlan at fara frá. Í løtuni verður sagt frá samanstoytum millum andstøðu og viðhaldsfólk hjá Mursi forseta. 16 eru deyð og 200 skadd. Eygleiðarar bera ótta fyri, at støðan kann gerast so mikið álvarslig, at talan verður um borgarakríggj. Stóri spurningur er tó, hvat herurin hevur í kvittanum, um einki er hent, tá freistin herururin hevur sett Mursi gongur út í kvøld. Greinarnar innan oljuvinnuna siga, at tað er ikki óvanligt, at oljuprísirur hækkar, tá støðan í Miðeystri gerst álvarslig sum eitt nú í Egyptalandi. Um so er at ferðslan gjøgnum Suezveitina verður rakt, so er verandi príshækking bara at meta sum ein dropi. Tá vandi varð fyrri í 2011, at veitin fór at verða stongd, hækkaði oljuprísirur við 7 dollarum.